༄༅། །རྒྱལ་བ་སྲས་བརྒྱད་བསྟོད་འཕྲིན་དགེ་ལེགས་ཀུན་འབྱུང་བཞུགས།། མི་མཛེད་འཇིག་རྟེན་སྟོན་པ་ 
རྫོགས་སངས་རྒྱས། །མཁྱེན་བརྩེའི་སྟོབས་ལྡན་ཟླ་ཞུན་བདུད་རྩིའི་ཐིགས། །རྩོད་དུས་འགྲོ་བའི་སྙིང་ལ་ 
འཕོས་པའེ་བཅུད། །ཟས་གཙང་སྲས་ཀྱིས་དེང་འདིར་བདེ་ལེགས་སྩོལ། །མཁྱེན་པའེ་རལ་གྲིས་སྲིད་པའེ་ 
འཁྲི་ཤིང་བཅད། །ཕན་བདེའི་ལོ་འབྲས་མེ་ཏོག་དར་བབས་པ། །མེ་ཤེས་མུན་སེལ་ཐུགས་རྗེའེ་འོད་སྣང་ 
གིས། །ཐར་པའེ་ལམ་སྟོན་ཟུར་ཕུད་ལྔ་པར་བསྟོད། །མཐུ་སྟོབས་རྡོ་རྗེས་བདུད་ཀྱི་སྙིང་འབྱིན་ཡང་། །བརྩེ་ 
ཆེན་བདུད་རྩིས་བདེ་བའི་སྲོག་འཚོ་བ། །དཔའ་བས་ཚར་གཅོད་ཐུགས་རྗེས་རྗེས་འཛིན་མཁན། །ཐུགས་ཀྱི་ 
རྡ་རྗེ་དྲག་ཤུལ་ཆེ་དེ་བསྟོད། །སྐྱེ་འགྲོའི་སྡུག་བསྔལ་དཀར་མིན་རྡུལ་གྱི་ཚོགས། །སྤྱན་འབྲས་ཆུ་ཀླུང་རབ་ 
དཀར་རྒྱུན་གྱིས་བཀྲུས། །ཕྱག་སྟོང་འགྲོ་ལ་འཁྱུད་པའི་གྲིབ་བསིལ་གྱིས། །འགྲོ་ཚོགས་སྐྱོབ་མཛད་ཕྱག་ན་ 
པདྨར་བསྟོད། །ལེགས་བྱས་པད་དཀར་འདབ་སྟོང་མི་ཟུམ་ཞེང་། །གཉེས་སྣང་འཁྲུལ་པའི་མཐའ་ལ་མི་རྒྱུ་ 
ཡང་། །ཁྱོད་ཞལ་རེ་བོང་ཅན་གྱི་འཛུམ་མདངས་ཀྱིས། །བདག་ཡིད་འཕྲོག་བྱེད་ས་ཡི་སྙིང་ཕོར་ 
བསྟོད། །གང་སྐུ་མ་ལ་ཡ་རླུང་དྲི་ལྡན་གྱིས། །གཉིས་འཛིན་སྤེན་ཚོགས་སངས་པས་གཉིས་མེད་ཀྱི། །ཡེ་ 
ཤཾས་གནམ་ཐོན་འོན་དཱ་ཞུ་ཐ་ཐིཾཏ། །། ཐཝ་ཧྷཝ་ཤེཁ་རྒྱ་ཝ་ཐའེ་རྤས་ཐོད་ཐརྟད། ]།གྐཞནཱ སྣདྔ་མིཏཾག་ 
སྤོས་དང་རྒྱལ་མཚན་གདུགས། །ཕྱི་ནང་མཆོད་སྤྲིན་ནོར་འཛིན་ཀུན་ཁྱབ་ལ། །ཁྲེལ་བཞིན་གསང་བ་བདེ་ 
ཆེན་མཆོད་པའེ་ཚོགས། །མཁའ་ཁྱབ་སྤྲུལ་མཁས་ནམ་མཁའི་སྙིང་ཕོར་བསྟོད། །བྱམས་པའི་སྙིང་སྟོབས་ 
གཉིས་འཐུང་འཁོར་བ་ཡི། །སྔུག་བསྔལ་སྨེ་སྔགས་ཚ་ཟེར་གྱིས་གདུང་བས། །སྙིང་རྗེ་རྒྱ་མཚོར་ཞུགས་ 
འདེས་གཞན་དག་གི །འཁྲུལ་པ་འགོག་བྱེད་རྒྱལ་ཚབ་བྱམས་པར་བསྟོད། །ཀུན་བཟང་མཆོད་སྤྲིན་ནམ་ 
མཁའི་མཐའ་ཀླས་པ། །འདོད་ཡོན་ཕང་ཕུང་ས་སྟེང་ཁྱབ་པ་དེར། །ངོམ་པ་བཞེན་དུ་ངོ་མཚར་འཛུམ་བྱེད་ 
སད ཟླ །  |ླ 
ཡིས། །སྲས་བཅས་རྒྱལ་བ་མདུན་དུ་སྤྱན་དྲངས་ཏེ། །དད་པས་མཆོད་སྤྲིན་དཔག་ཡས་ཀྱིས་མཆོད་ 
ཚེ། །བྲཀྲ་ཤིས་སྙན་པར་སྒྲོག་འདི་ངོ་མཚར་གནས། །དད་དང་དཔྱོད་ལྡན་ཀུན་ནས་དགའ་བའི་མཚན། །བཀྲ་ 


རྒྱལ་བ་སྲས་བརྒྱད་བསྟོད་འཕྲིན། བཿ 


ཤེས་དགེ་མཚན་ལྡན་པའི་སྦྱིན་བདག་ཚོའེ། །བསོད་ནམས་མཐུ་ལས་གསར་དུ་འཁྲུངས་པ་བཞེན། །རྒྱལ་ 
བ་སྲས་བཅས་མདུན་དུ་མངོན་སུམ་བྱོན། །ཨེ་མ་ངོ་མཚར་རྨད་བྱང་དགེ་ལེགས་འདེས། །ཡབ་ཡུམ་སྲས་ 
བཅས་ཚེ་རིང་བདུད་ལས་རྒྱལ། །བསམ་དོན་ཡིད་བཞིན་གཞན་གྱིས་སྡུད་བྱེད་པའི། །ཕུན་ཚོགས་ནམ་ 
མཁའི་མཐར་ཐུག་གནས་གྱུར་ཅིག །བཟོ་རིག་བལ་པོ་ཨ་མི་ཆཱ་ཛ་ཞེས། །བི་ཤྭ་ཀརྨའི་རྣམ་འཕྲུལ་རིག་པ་ 
ཅན། །བལྟ་བས་མི་ངོམ་འགྲན་ཟླ་ཀུན་བྲལ་འདི། །ཀུན་དགའ་བསོད་ནམས་ལས་ཡིན་གཞན་གྱིས་མིན། །རོ་ 
བརྒྱ་ལྡན་པའི་ངོ་མཚར་མཆོད་སྤེན་འདི། །ཤཱཀྱའེ་རྒྱལ་པོ་ཐུགས་སྲས་བརྒྱད་ཀྱིས་བསྐོར། །བསྟན་སྲུང་ 
དྲེགས་བྱེད་མཆོད་འོས་འཛུམ་ཞལ་དུ། །མཆོད་པ་འབུལ་ལོ་འདོད་དགུའེ་དངོས་གླབ་སྩོལ། །རྣམ་ཐོས་སྲས་ 
དང་ཨྨར་ཇྷསྟ་ལྷ། །ཡིད་བཞིན་ནོར་བུ་མགོན་པོ་ཚེ་དཔག་མེད། །གུར་མགོན་གདོང་བཞི་ཕྱག་དྲུག་ལས་ 
མཁན་བཅས། །ཚེ་སོགས་འདོད་དགུ་འབྱུང་བའི་བཀྲ་ཤིས་ཤོག །ཅེས་སོགས་ཤཱཀྱའི་དགེ་སློང་ནཱ་གརྡུ་ནས་ 
ཐོལ་བྱུང་དུ་སྨྲས་པའོ། །ཡི་གེའི་འདུ་བྱེད་མཁས་པ་རྫོང་རི་པས། །རེ་མོར་བྲིས་འདི་སླར་ཡང་བརྐོས་བྱེད་ 
མཁན། །རྫོང་རི་བྱམས་རྒྱན་བདག་གིས་གཟབ་སྟེ་བརྐོས། །མཚན་ལྡན་བླ་མ་དགེས་པའི་བཀྲ་ཤིས་ 
ཤོག །ཤུབྷཾ། མི་དབང་ཀུན་དགའི་མཚན་ཅན་གྱིས་བསྐུལ་ནས་སོ།། །། 


